

Railesu

Lesoni

- 1. E vakavulica na iVolatabu na ka kece meda kila me rawa kina nida cakava na ka kece e vinakata na Kalou meda cakava.**
- 2. Eda muria na Veiyalayalati i Karisito ka sega ni vakuria na lawa mai na Veiyalayalati Makawa.**

Lesoni 3 - Talairawarawa

Aisea 55:8-9

8 ni sa dua tani na noqu vakanananu ka dua tani na nomudou vakanananu, ka sa dua tani na noqu i valavala ka dua tani na nomudou i valavala, sa kaya ko Jiova. Me vaka na kena cecere cake na lomalagi ki vuravura, sa cecere cake vakakina na noqu i valavala ki na nomudou i valavala, kei na noqu vakanananu ki na nomudou vakanananu.

1. Na vakasama ni kalou e dua tani mai na vakasama ni tamata?
A. Io
B. Sega
2. E vinaka cake beka na vakasama ni tamata mai na vakasama ni Kalou?
A. Io
B. Sega



1. B 2. B




E sega vei ira na gonelalai na kila kei na vuku me vakataki ira na qase. Ni ra tubu cake tiko, era na vulica e levu cake na ka. Ena sala vata ga oqori, eda sega ni sucu me da kila na sala ni Kalou. O koya gona, e dodonu meda tubucake ena noda kila ka kila na Nona lewa vei keda.

Ena sega vakadua ni tu vei ira na tamata na kilaka se vuku e tu vua na Kalou. O koya gona, o ira era kila ka vinakata me ra vakamarautaka na Kalou era na dau veisautaka na nodra vakasama me veiganiti kei na nona vakasama na Kalou, ka ena kena vinaka duadua era rawata era na cakava na veika me vaka na Nona veidusimaki.

Jeremaia 10:23

Kemuni Jiova, au sa kila, ni sa sega ni vu mai vua na tamata na nona sala: sa sega ni vu mai vua na tamata sa lako tu me lewa na nonai lakolako:


3. Ke sega na Kalou, ena rawa beka vua na tamata me dusimaka vakadodonu na nona sala?
A. Io
B. Sega



3. B

Nida lako tiko ena dua na vanua eda se bera vakadua ni lako kina, e rawa nida vakayagataka e dua na mape meda lako kina ena sala dodonu.

Vakayalo, na iVolatabu e dodonu me noda mape. Sai koya na ka e dodonu me tukuna vei keda na veidusimaki dodonu me baleta na sala me da bulataka kina na sala ni Kalou. Na vosa ni Kalou e solia vei keda na itukutuku eda gadreva me da vakamarautaka kina na Kalou ka yaco ki lomalagi.



Na Vosa Vakaibalebale 14:12

Sa dua na sala sa rairai dodonu vua na tamata, Ia na kenai otioi na sala ga ni mate.

4. E dau dodonu beka na sala ni tamata?

- A. Io
- B. Sega

5. E na rawa ni da yali keda muria na sala vakatamata ?

- A. Io
- B. Sega

Erau ivakaraitaki vinaka ni ka oqo o Netapi kei Epaiu erau cavuti eke.

Na Vunau Ni Soro 10:1-2

1 Ia ko Netapi kei Epaiu na luve i Eroni, erau sa dui kauta na nona miqa ni ka boi vinaka, a rau sa biuta kina na bukawaqa, ka viria kina na ka boi vinaka, ka cabora e na mata i Jiova na bukawaqa tani, sa sega ni vakarota vei rau ko Jiova. 2 A sa lako yani na bukawaqa maivei Jiova, ka kani rau, a rau sa ciba e na mata i Jiova.

6. Na mataqali bukawaqa cava erau cabora o Netapi kei Epaiu?

- A. Na ka e vakarota na Kalou
- B. Veivakurabuitaki


7. Na cava e cakava na Kalou vei ira na turaga oqo?

- A. Vakarusai ira ena bukawaqa
- B. Vakacaucautaki ira

8. E kauaitaki ira beka na Kalou ena nona vakayagataka e dua na bukawaqa duidui?

- A. Io
- B. Sega

Sa tukuna oti na Kalou vua na bete me rawata na bukawaqa mai na isoro kama. E laurai ni ratou rawata na tamata oqo na bukawaqa mai na dua tale na vanua. Me vaka ni da tamata eda na rairai nanuma ni bukawaqa e bukawaqa ka sega ni bibi sara na vanua o rawata kina kevaka ga e dodonu na veika kece tale eso. Kena irairai ni sega ni tautauvata na nona vakasama na Kalou.




E dua na lesoni e rawa ni vulici mai kina, kevaka eda sa tekivu veisautaka na veika ena noda sokalou kei na veika vakalotu tale eso, ena sega ni ciqoma na Kalou. Na talairawarawa dina sa ikoya na kena vakayacori na veika me vaka sara ga na ka e tukuna na Kalou.

4. B. 5. A. 6. B 7. A 8. A

Na Vosa Vakaibalebale 3:5-6

5 Mo vakararavi vei Jiova e na vu ni yalomu: Ka mo kakua ni vakararavi ki na nomu yalomatua:

6 Mo vakarogotaka vua na nomu sala kecega, Ia ena vakadodonutaka na nomu i lakolako ko koya.



9. O cei meda vakararavi kina?

- A. Kalou
- B. Tamata

10. Kevaka eda nuitaka na Turaga, eda na vakararavi beka ki na noda vakanananu?

- A. Io
- B. Sega

11. Na gauna cava ena dusimaka kina na Kalou na noda sala?

- A. Kevaka eda vakasaqarai koya ena noda sala kecega
- B. Kevaka eda vakasaqarai koya ena so na noda sala

Na ka e yaco vei Usa e vakaraitaka na ka dina oqo.

1 Veigauna 13:9-11

9 Ia ni ra sa yaco ki na rara ni buturaki sila ka nei Kitioni, sa dodoka yani na ligana ko Usa me taura na kato, ni sa tarabe na pulumokau. 10 A sa tubu mai na cudru i Jiova vei Usa, a sa vakamatei koya, ni sa tara na kato e na ligana: a sa mate maiketa e na mata ni Kalou. 11 A sa rarawa na loma i Tevita ni sa vakamatei Usa ko Jiova; a sa vakayacana na yasana ko ya ko Peresi-usa, ka yacova na siga oqo.

E muri, a raica o Tevita na vosa ni Kalou ka kila ni dodonu me ra colata na bete na kato, ka sega ni biuta ena dua na kareti. (15:1-12)

15:13-15

13 Ia ni dou a sega ni kitaka eliu, sa vakacacani keda kina ko Jiova na noda Kalou, ni da a sega ni vakasaqarai koya me vaka na kenai valavala sa dodonu. 14 A ra sa vakasavasavataki ira ko ira na bete kei ira na Livai me ra kauta mai na kato i Jiova na nodra Kalou na Isireli. 15 A ra sa colata na kato ni Kalou ko ira na Livai e na kenai vua, me vaka sa kaya ko Mosese, ka vaka na vosa i Jiova.

Sa tukuna oti vei ira na Kalou ena Tiko Voli mai na Lekutu 4:15 ni o ira era tara e dua na ka tabu era na mate.

12. Na cava e tara kina na kato o Usa?

- A. E vinakata me kua ni lutu mai na kareti.
- B. E vinakata me kila na kena irairai.

13. Na cava era tosoya kina na waqa ena sala cala?

- A. Era sega ni wilika mera kila kina na ka e tukuna na Kalou me baleta na kena tokitaki.
- B. Erau vinakata tiko me rau cakava e dua na ka cala.

14. Me vaka ni rau sega ni kila ni cala na ka erau cakava tiko, qai saga tiko o Usa me cakava e dua na ka vinaka, na cava e qai cakava na Kalou?

- A. Vakawalena na ivalavala ca .
- B. Sa totogitaki Usa me vaka sa tukuna o Koya ena Nona lawa



Eda na sega ni rawa ni talairawarawa vua na Kalou kevaka eda sega ni kila na veika e vakarota o Koya. E sega ni vakadonuya na Kalou na noda


ivalavala ca kevaka eda sega ni kila na Nona Lawa. E vakarota me volai me rawa nida kila. E tukuna vei keda me da wilika ka vulica me da kakua kina ni valavala ca.

9. A 10. B 11. A

12. A 13. A 14. B

Na Tiko Mai Na Lekutu 20:7-12

7 A sa kaya vei Mosese ko Jiova, 8 Mo kauta nai titoko, ka vakasoqoni ira vata nai soqosoqo, ko iko kei Eroni na tuakamu, ia drau vosa ki na uluvatu e na matadra me solia mai na kena wai; ia ko na kauta mai vei ira na wai mai na vatu: ko na vagunuva kina nai soqosoqo kei na nodra manumanu e yavai va. 9 A sa kauta nai titoko ko Mosese mai na mata i Jiova, me vaka ka vakarota vua. 10 A rau sa vakasoqona vata nai soqosoqo ko Mosese kei Eroni me ra donuya na uluvatu, a sa kaya vei ira ko koya, Dou rogoca mada, na tamata talaidredre; me keirau vakavurea beka mai na memudou wai mai na vatu oqo? 1 A sa dodoka na ligana ko Mosese, ka tukia vakarua na vatu e nonai titoko: a sa dave vakalevu na wai; a ra sa gunu nai soqosoqo, kei na nodra manumanu e yavai va. 12 A sa kaya vei Mosese kei Eroni ko Jiova, Ni drau a sega ni vakabauti au, mo drau dokai au e na matadra na Isireli, drau na sega kina ni kauta nai soqosoqo oqo ki na vanua ka'u sa solia vei ira.



Meda talairawarawa vua na Kalou, e dodonu meda cakava sara ga na ka e tukuna. Ena lotu, kevaka eda cakava kece na ka e tukuna ka sega ni dua tale na ka eda sa solia tiko na talairawarawa dina vua na Kalou. Na ka kece tale e talaidredre.

15. Ena veitikina oqo, na cava e tukuna na Kalou vei Mosese me cakava me basika mai kina na wai?
A. Vosa ki na vatu
B. Tabaka na vatu
16. Na cava e cakava o Mosese me basika mai kina na wai?
A. Vosa ki na vatu
B. Tabaka na vatu
17. Ni oti na nona mokuta na vatu o Mosese ka sega ni vosa vua, sa qai tukuna na Kalou vei Mosese kei Eroni ni rau sega ni vakabauti Koya?
A. Io
B. Sega
18. A togotitaki rau beka na Kalou o Mosese kei Eroni ni rau samuta na vatu?
A. Io
B. Sega
19. E vinaka beka me veisautaki na ka e tukuna na Kalou me caka?
A. Io
B. Sega

Na nona kaya na Kalou ni sega ni vakabauti Koya o Mosese se solia vua na veidokai dodonu ni sega ni talairawarawa o Mosese e vakaraitaka ni kena sega ni kauwaitaki se veisautaki na ivakaro ni Kalou e tautauvata kei na kena sega ni vakabauti Koya.

15. A 16. B 17. A 18. A 19. B

2 Veigauna 26:1, 4, 16-21

1 A ra sa kauti Usaia ko ira kecega na Juta, ni sa tinikaono na nona yabaki, a ra sa buli koya me tui, mei sosomi kei Amasaia na tamana.

4 A sa caka dodonu ko koya e na mata i Jiova, me vaka na ka kecega ka kitaka ko Amasaia na tamana;

16 Ia ni sa kaukauwa mai, sa yalolevu mai me ca kina: ni sa talaidredre vei Jiova na nona Kalou, ka curu ki loma ni vale ni soro i Jiova me vakama na ka boi vinaka e dela ni cabocabo ni ka boi vinaka. 17 A sa muri koya yani ki loma ko Asaraia na bete, ka lako vata kaya e le walusagavulu na bete i Jiova, era tamata qaqa: 18 ka ra sa vorati Usaia na tui, ka kaya vua, Sa sega ni nomuni tavi, i Usaia, mo ni vakama na ka boi vinaka kivei Jiova, sa nodratou i tavi ga na bete na luve i Eroni, o iratou sa lumuti me ra vakama na ka boi vinaka; mo ni lako tani mai na vale ni soro; ni kemuni sa vakacalaka; ia ena sega ni dokai kemuni kina ko Jiova na Kalou. 19 Sa qai cudru mai ko Usaia; ka sa taura tu e na ligana e dua na bilo me vakama kina na ka boi vinaka; ia ni sa cudru tiko vei ira na bete, sa tubura na yadrena na vukavuka e na matadra na bete, e na vale i Jiova, ka voleka ki nai cabocabo ni ka boi vinaka. 20 A sa vakaraici koya ko Asaraia na bete levu, kei ira kecega na bete, ka raica, sa vukavuka na yadrena, a ra sa biligi koya tani ki tautuba; ka, vakariri talega ko koya me lako ki tautuba, ni sa yaviti koya ko Jiova. 21 A sa vukavuka ko Usaia na tui ka yacova na siga sa mate kina, ...

20. E tamata vinaka beka o Usaia?

- A. Io
- B. Sega

21. E lako i vei?

- A. Ki na vale vakatui
- B. Ki na valetabu

22. Na cava e lako kina?

- A. Me masu
- B. Me cabori na ka boivinaka

23. E donu beka o koya me vakama na ka boivinaka?

- A. Io
- B. Sega

24. Na cava e cakava vua na Kalou?

- A. Vakacacani koya ena vukavuka
- B. Vakalougatataki koya



Dina ni Tui qai tamata vinaka o Usaia, ia e tamata cala ga me cabora na ka boi vinaka me sokalou vua na Kalou. Na talairawarawa dina vua na Kalou e kena ibalebale ni da muria na Nona ivakaro me baleta o cei e veiliutaki ena sokalou.

20. A 21. B 22. B 23. B 24. A

Roma 10:1-2

1 O kemudou na veiwekani, au sa gadreva e na vu ni yaloqu, au sa masu talega vua na Kalou e na vukudra na Isireli, me ra bula. 2 Ni'u sa tukuni ira ni ra sa lomakatakata vua na Kalou, ia era sa sega ni yalomatua.

25. E tiko beka vei ira na tamata oqo na gugumatua vua na Kalou?


- A. Io
- B. Sega

26. E yavutaki beka na nodra gugumatua ena kilaka?

- A. Io
- B. Sega

27. Ena tikina e 1, era sa vakabulai oti beka, se vinakata beka o Paula mera vakabulai?

- A. Sa vakabulai
- B. E vinakata o Paula mera vakabula



Sa vakayagataka e dua na marama e levu na gauna me wasea na veika ki na veimataqali itutuvi me rawa ni kunea totolo kina na veika e gadrevi. Eso na gone era vinakata mera veivuke ra qai biuta vata kece na nona iyaya ena dua na kato. Eratou nakita na gone me ratou veivuke, ia na ka eratou cakava e sega ni ka vinaka.



E dau yaco tale ga qori ena lotu. Era cakava na tamata na veika me baleta na Kalou, ia era sega ni talairawarawa tiko baleta ni ka era cakava tiko e sega ni ka e kerei ira kina na Kalou mera cakava.

E a vosa o Karisito me baleta na kena na yaco vei ira na tamata oqo ena siga ni veilewai ena Maciu 7. Raica na draunipepa e tarava mo wilika.

25. A 26. B 27. B

Maciu 7:21-23

21 Ena sega ni curu ki na matanitu vakalomalagi ko ira kecega sa kaya vei au, Turaga, Turaga; ko koya ga sa cakava na loma i Tamaqu sa tiko mai lomalagi. 22 Era na lewe vuqa ena kaya vei au e na siga ko ya, Kemuni na Turaga, na Turaga, keimami a sega li ni vakavuvuli e na yacamuni? ka vakasevi ira na tevoro e na yacamuni? ka kitaka na cakacaka mana e vuqa e na yacamuni? 23 Ia kau na qai tukuna vei ira, Au sa sega sara ni kilai kemudou; dou lako tani vei au, koi kemudou sa daukitaka nai valavala ca.

28. Era na lako beka i lomalagi o ira kece era vakatokai Jisu me Turaga?

- A. Io
- B. Sega

29. Ena tikina e 22, era vakabauta beka na tamata oqo ni ra sa vakayacora e vuqa na ka vinaka vei Jisu?

- A. Io
- B. Sega

30. Na cava e tukuna o Jisu vei ira na tamata oqo?

- A. Curu ki Lomalagi
- B. Mo lako tani mai vei au

31. O cei ena curu ki na matanitu vakalomalagi?

- A. O ira era cakava e dua na ka vua na Kalou
- B. O ira era cakava na loma ni Kalou



32. E vica na tamata ena tukuna o Jisu me ra lako tani ka ra nanuma ni ra sa cakava na veika vinaka Vua?

- A. Levu
- B. E vica

E na levu na tamata era na kidacala e na Siga ni Lewa ni ra sa lako ki Eli baleta ni ra sa vakabauta ni veika era a cakava e vuravura vei Jisu e dodonu me ra cakava.

E vakamatatataka eke o Jisu ni dodonu me cakava e dua na ka e tukuna na Kalou me rawa ni lai bula i lomalagi. Oqori na vuna e rui bibi kina na wiliki kei na vulici ni vosa ni Kalou. E rawa ni da vakarorogo vei ira na tamata era vakavulica na ivakaro ni Kalou, ia e dodonu me da vulica vakataki keda ena iVolatabu me da vakadeitaka kina ni da sa talairawarawa tiko vua na Kalou ka sega ni ivakavuvuli ni tamata.

28. B 29. A 30. B 31. B 32. A

1 Veigauna 17:1-4, 6

1 Ia ni sa tiko ko Tevita e nona vale, sa kaya ko Tevita kivei Necani na parofita, Raica, au sa tiko e na vale sitari, ia sa tiko na kato ni veiyalayalati i Jiova e ruku ni vale laca. 2 Sa qai kaya vei Tevita ko Necani, Mo kitaka na ka kecega sa tu e lomamu; ni sa tiko vata kei iko na Kalou. 3 A sa lako mai na vosa ni Kalou e na bogi ko ya kivei Necani, a sa kaya, 4 Mo la'ki tukuna kivei Tevita na noqu tamata, Sa kaya vakaoqo ko Jiova, O na sega ni tara na vale me'u tiko kina:

6 e na veiyasana kecega ka'u sa lako voli kina kei ira kecega na Isireli, sa dua li na vosa au a kaya vua e dua sa lewai ira na Isireli, ko ira ka'u a vakarota me vakani ira na noqu tamata, me vakaoqo, A cava dou a sega kina ni tara e dua na vale sitari me noqu?

33. Na cava e via tara o Tevita?

- A. E dua na vale levu cake me baleti koya
- B. E dua na vale ni Kalou

34. Na cava e tukuna o Necani na parofita vei Tevita?

- A. Lako ka tara na vale
- B. Lako vakayacora naka sa tu lomamu, ni sa tiko vata kei iko na kalou.

35. Na cava e kaya na Kalou me baleta na kena tara na vale?

- A. Lako ka tara
- B. Kakua ni tara

36. Na cava e kaya kina na Kalou me kua ni tara.

- A. Baleta ni se bera vakadua ni tukuna o Koya e dua na ka me baleta na ka oqo .
- B. Baleta ni sega ni taleitaki Tevita o Koya

Ke taura o luvemu eso na nomu ilavo, gole ina sitoa, qai voli raisi, de dua e cakava e dua na ka vinaka, ia e sega ni kena ibalebale ni talairawarawa vei iko vakavo ga ke o tukuna vua me cakava. Me vaka ni da tamata eda na ciqoma beka na veika e sega ni talairawarawa, ia na lesoni oqo ena i Vola Tabu e vakavuvulitaka ni sega ni vakakina na Kalou.

Me rawa ni o talairawarawa vua na Kalou, na ka o cakava e dodonu me dua na ka o rawa ni wilika ena Nona vosa. Na noda nanuma ga ni dua na ka e vakasama vinaka e sega ni vakavuna me talairawarawa dina. Na ivolanikalou oqo e vakamatatataka ni sega ni vinakata na Kalou me da cakava e dua na ka vakavo ga ke sa tukuna vei keda o Koya me da cakava.

33. B 34. A 35. B 36. A



E tukuna vakaoqo na Lawa i Karisito:

1 Korinica 4:6

... "mo dou vakatavulici kina maivei keirau mo dou kakua ni uasivia na ka sa volai tu, . . .